



கைத்தறி மற்றும் துணிநூல் துறை அமைச்சர் ஆர். காந்தி நேற்று முன்தினம் (25.02.2026) இராமநாதபுரம் மாவட்டம், பரமக்குடி, எம்னேஸ்வரம், ஜீவா நகரில், 5 கோடி திட்ட மதிப்பீட்டில், சிறிய அளவிலான கைத்தறி பூங்கா (Mini Handloom Park) திறந்துவைத்து, நெசவாளர்களுக்கு தறி உபகரணங்களை வழங்கினார். இந்தநிகழ்வில், சட்டமன்ற உறுப்பினர்கள், காதுபாடசா முத்துராமலிங்கம், செ. முருகேசன், கைத்தறி இயக்குநர் திருமதி க. அமிர்த ஜோதி மற்றும் அரசு உயர் அலுவலர்கள் கலந்து கொண்டனர்.

சிவகங்கை மாவட்டத்தில் வீடுகள் தோறும்

முதல்வரின் தளகர்த்தர்களாக ஸ்டாலினின் மகளிர் படை பரப்புரை!

அமைச்சர் கே.ஆர்.பெரியகருப்பன் பேச்சு!

சிவகங்கை, பிப்ரவரி 27 - முதல்வர், கழகத் தலைவர் மு.க.ஸ்டாலின் அவர்கள் வெல்லும் தமிழ்ப் பெண்கள் என்ற மகளிர்க்கான அமைப்பினை அறிவித்து பிப்ரவரி 23ஆம் தேதிமுதல் மாார்ச் 8ம் தேதி வரை 234 சட்டமன்ற தொகுதியிலும் தேர்தல் பரப்புரை மேற்கொள்ள மாறு அறிவித்திருந்தார்.

அதன்படி, சிவகங்கை மாவட்டம் மானாமதுரை சட்டமன்றத் தொகுதி வெல்லும் தமிழ்ப்பெண்கள் பரப்புரை கூட்டம் மாவட்டக் கழக செயலாளர் கூட்டுறவுத் துறை அமைச்சர் கே.ஆர்.பெரியகருப்பன் தலைமையில் திருமதி தமிழரசி ரவிக்குமார் எம்.எல்.ஏ. முன்னிலையில் நடைபெற்றது. மாவட்ட மகளிரணி அமைப்பாளர் திருமதி பாவனி கணேசன் வரவேற்று பேசினார். இந்த வெல்லும் தமிழ்ப் பெண்கள் பரப்புரையில் மானாமதுரை சட்டமன்றத் தொகுதி பொறுப்பாளர் ஆர். கே.என்.போஸ், மாவட்ட மகளிர் தொண்டர் அணி துணை அமைப்பாளர் திருமதி வளர்மதி, மாவட்டக் கழக துணை செயலாளர் த.சேங்கை மாறன், மானாமதுரை நகர் மன்ற தலைவர் எஸ். மாரியப்பன் கென்னடி ஆகியோர் வாழ்த்துரை வழங்கினார்கள்.

மாவட்ட தகவல் தொழில்நுட்ப அணி அமைப்பாளர் சசிவாரணம் வெல்லும் தமிழ்ப் பெண்கள் பரப்புரை குறித்து விளக்கி கூறினார். தொகுதி அளவில் வந்திருந்தமகளிரணியினர் சார்பில் முன்னிலை வரி மாவட்ட மாணவர் அணி துணை அமைப்பாளர் ரமயா, மரகதம் ஆகியோர் கழகத் தலைவர் முதல்வர் பெண்களுக்கு ஐந்து ஆண்டுகள் சாதனைகள் செய்ததை குறித்து விளக்கிப் பேசினார்கள். சாலைகிராமம் மரகதம் முதல்வரின் சாதனைகளை புகழ்ந்து பாடியனார். இந்த நிகழ்ச்சியில் கலந்து கொண்டு வெல்



லும் தமிழ்ப் பெண்கள் பரப்புரையினை துவக்கி வைத்து கூட்டுறவுத் துறை அமைச்சர், மாவட்டக் கழக செயலாளர் கே.ஆர். பெரியகருப்பன் பேசியதாவது, கழகத் தலைவர், முதல்வர் தளபதி அவர்கள் அறிவித்துள்ள வெல்லும் தமிழ்ப் பெண்கள் ஸ்டாலின் படையான நீங்கள் வாக்காளர்களை அணுகும்முறை மிகவும் முக்கியமானதாக இருக்க வேண்டும். அந்தத் தகுதி சூழ்நிலைக்கு தகுந்தவாறு நீங்கள் தேர்தல் பணி ஆற்ற வேண்டும். கழகத்தில் 26 அணிகள் உள்ளன. இதில் மகளிர் அணியைச் சேர்ந்த ஸ்டாலின் மகளிர் படை தனி அணியாக இம்மாதம் 23ஆம் தேதி முதல் மாார்ச் 8ஆம் தேதி வரை பரப்புரை செய்ய உள்ளீர்கள். கழக அரசின் ஐந்து ஆண்டுகால சாதனைகள் நமது கழக அரசு இதுவரை செய்துள்ள மகளிருக்கான திட்டங்களை நீங்கள் கிராமங்கள் தோறும் வீடு வீடாக சென்று விளக்கி கூற வேண்டும். தினசரி 20 நபர்களை சந்தித்தாலே போதும். அவர்களிடம் நாம் நமது அரசின் சாதனைகள், தொடர்ந்து கழகத் தலைவர் அவர்கள் எதிர்காலத்தில் நமக்கு செய்யவிரும்பும் திட்டங்களை எடுத்து கூறி வாக்குகளை சேகரிக்க வேண்டும். உங்களுக்கு தகவல் தொழில்நுட்ப அணி, பி.எஸ்.ஏ ஆகியோர் உதவி செய்வார்கள். இந்த பரப்புரை யானது கழகத் தலைவர் அவர்கள் இரண்டாவது முறையாக முதல்வர் பதவி ஏற்றதும் உள்ளாட்சி தேர்தலில் நீங்கள் அதிகளவில் பங்கு வருவதற்கான ஒரு பயிற்சியாக அமைய

உள்ளது. மாவட்டத்தில் நான்கு சட்டமன்றத் தொகுதிகளில் 16,000 பேர் வெல்லும் தமிழ்ப் பெண்கள் அணியில் உள்ளார்கள். இவர்கள் சிவகங்கை மாவட்டத்தில் 4 சட்டமன்றத் தொகுதியிலும் சீருடையுடன் சென்று முதல்வரின் திட்டங்களை குறிப்பாக மகளிருக்கான திட்டங்களை தெரிவித்து வாக்குச் சேகரிக்க வேண்டும். உங்கள் பயணம் ஒவ்வொன்றும் வெற்றி பயணமாக அமைய வேண்டும். ஒவ்வொரு வாக்காளர்களையும் தவறாமல் நேரில் சந்திக்க வேண்டும். ஓரணியில் தமிழ்நாடு பரப்புரையில் நமது பணி சிவகங்கை மாவட்டத்தில் எல்லோரும் பாராட்டும் வகையில் அமைந்தது. அதேபோல் வெல்லும் தமிழ்ப் பெண்கள் நிகழ்ச்சி கழகத் தலைமை முதல்வர் மற்றும் அனைவராலும் பாராட்டப்படும் வகையில் அமைய வேண்டும். இதற்கான பணிகளில் உங்களுக்கு மாவட்ட கழகம் உறுதுணையாக நிற்கும். முதல்வரின் படை கர்த்தர்களாக நீங்கள் செல்கிறீர்கள். பா.ஜ.கவின் பின்னால் சென்று கொண்டிருக்கும் அ.தி.மு.க. பொதுச் செயலாளர் எடப்பாடி பழனிசாமி பொய்யான தவறான வாக்குறுதிகளை அளித்து வருகிறார். அவரால் எந்த திட்டத்தையும் நிறைவேற்ற முடியாது. ஆனால் நம்முடைய கழகத் தலைவர் அறிவிப்புக்கு வேலு உண்டு. மக்களும் நம்மை நம்புகிறார்கள். நம்மையாரும் இம்முறை கேள்வி கேட்க முடியாது. கேள்வி கேட்டாலும் அதற்கான பதில் நம்மிடம் உள்ளது. ஏனென்றால் கடந்த ஐந்து ஆண்டுகள் ஆட்சியில் நாம் செய்துள்ள திட்டங்கள் அவ்வளவு உள்ளது. சாதனைகளை பட்டியல் போட முடியாது அவ்வளவு சாதனைகளை நாம் செய்துள்ளோம். கழகம் எந்த நிலையிலும், கொள்கை மாறாமல் செயல்பட்டு வருகின்றது.

எந்நிலையிலும் தன் நிலை மாறாத இயக்கமாக கழகம் விளங்கி வருகின்றது. பேரறிஞர் அண்ணா, தலைவர்களுக்கு வழியில் கழகத் தலைவர் முதல்வர் தளபதி அவர்கள் கொள்கை மாறாமல் கட்சியையும் ஆட்சியையும் வழி நடத்தி வருகிறார். எடப்பாடி நேற்று முன்தினம் ரூபாய் பத்தாயிரம் கருணைத் தொகை வழங்குவதாக அறிவித்துள்ளார். அவர் எவ்வாறு வழங்குவார் என்று தெரியவில்லை. முதலில் அது கருணைத் தொகை என்று கூறுவது தவறாகும். பித்து பிடித்து போல் அவர் பேசி வருகிறார். 2026 சட்டமன்ற தேர்தலில் எடப்பாடி பழனிசாமி வெற்றி பெற முடியாது என்று அள்ளி வீசி வருகிறார். அவரால் எந்த வாக்குறுதியையும் நிறைவேற்ற முடியாது. அ.தி.மு.க. பா.ஜ.க. கூட்டணியில் ஒற்றை இல்லை. குழப்பம் நிலவுகிறது. டி.டி.வி தினகரன், பா.ஜ.க. தேசிய ஜனநாயக கூட்டணியில் பெற்றுள்ளதாக கூறுகிறார்.

அ.தி.மு.க. பெயர் கூற விரும்பவில்லை கூட்டணியில் கைகொர்த்ததுடன் அவர்கள் உள்ளார்கள். அந்த கூட்டணி சிக்கலில் தவித்துவருகிறது. அவர்கள் கூட்டணியே உட்கட்சி பூசலால் சிக்கி தவிக்கிறது. அந்த கூட்டணி மிகவும் குழப்பத்தில் உள்ளது. இந்த நிலையில் சசி கலா வேறு தனி கட்சி துவங்கியுள்ளார். மேலும் தேர்தலில் தோல்வியுறுவோம் என்று தெரிந்ததே டி.டி.வி. தினகரன் அண்ணாமலை ஆகியோர் தேர்தலில் போட்டியிடவில்லை என்று கூறியுள்ளார்கள். குழப்பத்தின் உச்சத்தில் அ.தி.மு.க. பா.ஜ.க. கூட்டணி உள்ளது. நாம் நமது கழக அரசின் திராவிட மாடல் ஆட்சியின் திட்டங்களை மக்களிடம் எடுத்துக் கூறி நமது வெற்றியை நோக்கி செல்

வேண்டும். இரண்டாவது முறையாக முதல்வர் தளபதி ஸ்டாலின் அவர்கள் முதல்வராவது உறுதி. ஏழாவது முறையாக கழகம் ஆட்சி அமைப்பது உறுதி. அதற்கேற்ப நாம் நமது பணிகளை செய்திட வேண்டும்.

இவ்வாறு அமைச்சர் கே.ஆர். பெரியகருப்பன் பேசினார்.

இந்த நிகழ்ச்சியில் முன்னாள் எம்.எல்.ஏ. சுப. மதியரசன், மகளிர் அணி நிர்வாகிகள் மார்க்ரெட். கமலா, திலகவதி கண்ணன், சண்முகப் பிரியா, பாக்கியலட்சுமி விஜயகுமார் ஒன்றிய செயலாளர்கள் துரை. ராஜமாணி, அ.முத்துசாமி, மா. அண்ணாதுரை, வசந்தி சேங்கைமாறன் ஆறு. செல்வராஜன், எம். ஏ.கடம்பாசாமி, வே. தமிழ்மாறன், கா. வெங்கட்ராமன், பொதுக்குழு உறுப்பினர் ஏ.ஆர். ஜெயமூர்த்தி, பேரூர் கழக செயலாளர்கள் பி. ஏ. நஜ்முதீன், நாகூர் கனி, முன்னாள் ஒன்றிய குழு தலைவர் திருமதி லதா அண்ணாதுரை, நகர் மன்ற துணைத் தலைவர் பாலசுந்தரம், தகவல் தொழில்நுட்ப பணி துணை அமைப்பாளர் சுப. அன்பரசன், கண்ணன், ஒன்றிய துணைச் செயலாளர் எஸ். முத்துக்குமார், நிர்வாகிகள் ரவிச்சந்திரன், பால்கரன், மாரி, காந்தி, மலைமேரு, காளிமுத்து, மோகனசுந்தரம், மற்றும் ஏராளமான மகளிர் அணியினர் கலந்து கொண்டார்கள்.

நெல்லை வந்த முதல்வருக்கு 3 இடங்களில் வெகு உற்சாகமான சிறப்பான வரவேற்பு!

நெல்லை மாவட்ட பொறுப்பாளர்கள் இரா.ஆவுடையன், மு.அழகன், எம்.எல்.ஏ. - ம.கிரகம்பெல் தலைமை! 20,000 க்கும் மேற்படும் மக்கள்!

நெல்லை, பிப். 27 - முதலமைச்சர் கழகத் தலைவர் மு.க. ஸ்டாலின் அவர்களுக்கு நெல்லை யில் 3 இடங்களில் மிகவும் உற்சாகமான சிறப்பான வரவேற்பு அளிக்கப்பட்டது.

பாணை கே.டி.சி நகர் மற்றும் ரவுண்டானா ஆகிய பகுதிகளில் நெல்லை மேற்கு மாவட்ட பொறுப்பாளர் இரா.ஆவுடையப்பன், நெல்லை மத்திய மாவட்டம் பொறுப்பாளர் மு.அப்துல்வஹாப் எம். எல்.ஏ. ஆகியோர் தலைமையிலும், பணகுடி நான்கு வழிச்சாலையில் நெல்லை கிழக்கு மாவட்ட பொறுப்பாளர் ம.கிரகம்பெல் தலைமையிலும் வரவேற்பு அளிக்கப்பட்டது. இதில் கழக நிர்வாகிகள், தொண்டர்கள் மற்றும் பொதுமக்கள் உட்பட 20,000 க்கும் மேற்பட்டோர் கலந்து கொண்டனர்.

முதலமைச்சர் மு.க. ஸ்டாலின் அவர்கள் சென்னையில் இருந்து துரத்துக்குடிக்கு விமானம் மூலமாக வந்தார்கள்.


பின்னர் முதலமைச்சர் அவர்கள் அங்கிருந்து கன்னியாகுமரி மாவட்டத்தில் நடைபெறும் பல்வேறு அரசு நிகழ்வுகளில் பங்கேற்பதற்காக கார் மூலம் புறப்பட்டார்கள். கன்னியாகுமரி செல்லும் வழியில் நெல்லை மாவட்ட எல்லையான பாணை கே.டி.சி. நகர், அதனை அடுத்து ரவுண்டானா பகுதியில் நெல்லை மேற்கு மாவட்ட பொறுப்பாளர் இரா.ஆவுடையப்பன், நெல்லை மத்திய மாவட்ட பொறுப்பாளர் மு.அப்துல்வகாப் எம். எல்.ஏ. ஆகியோர் தலைமையில் மிகவும் உற்சாகமான, எழுச்சியான சிறப்பான வரவேற்பு அளிக்கப்பட்டது.

செங்கொடி சுமந்த சிங்கம் - மறைந்த தோழர் நல்லகண்ணுக்கு செவ்வணக்கம்!

கவிப்பேரரசு வைரமுத்து இரங்கல்!

தோழர் நல்லகண்ணு மறைந்துவிட்டார்

சிவப்புக் கட்சியின் கறுப்பு காந்தி இறந்துவிட்டார்



எழுந்தாலும் விழுந்தாலும் கடலின் புகழ்பாடும் அலைபோல, கம்யூனிஸ்ட் கட்சியின் ஏற்றத்திலும் இறக்கத்திலும் செங்கொடி சுமந்த சிங்கம் அவர்

கம்யூனிஸ்ட் அல்லாதவர்களும் கம்யூனிஸ்ட் கட்சியின்மீது கொண்டிருக்கும் மதிப்புக்கு நல்லகண்ணுவின் வாழ்க்கைமுறை ஒரு காரணம்

சுதந்திர இந்தியாவில் தடைசெய்யப்பட்ட கம்யூனிஸ்ட் கட்சி இன்றுவரை உயிர்ப்போடு இருப்பதற்கு நல்லகண்ணு போன்றோரின் தியாகமே காரணம்

செயற்கை நுண்ணறிவு எதிர்காலத்தில் இறந்தவர்களை மீட்டுருவாக்கும் தொழில்நுட்பம் கண்டறிந்தால் நல்லகண்ணுவின் மீட்பையே நாடு கேட்கும்

அவர் வாழ்ந்தது ஒரு நூறாண்டு; அவரை மறக்காது இந்த நூறாண்டு

அவருக்கு என் செவ்வணக்கம்

கவிப்பேரரசு வைரமுத்து



புதுமைப்பெண் திட்டம் - தமிழ்ப் புதல்வன் - காலை உணவுத் திட்டம் என மீண்டும் முதல்வராக முதல்வரின் கல்வித் திட்டங்களே போதும்!

நமது திராவிட இயக்க நிறுவனத் தலைவர் திருமதி. ஓவியம் அறிக்கை!

சென்னை, பிப். 27 - முதல்வர் மு.க. ஸ்டாலின் அவர்களின் மாபெரும் சாதனையாக மாணவச் செல்வங்களுக்கு புதுமைப்பெண் திட்டம், தமிழ் புதல்வன் திட்டம், காலை உணவுத் திட்டம் என அளப்பரிய திட்டங்கள் மூலம் முதல்வர் அவர்கள் மீண்டும் அரியணையில் அமர இத்தகைய கல்வித் திட்டங்களே போதும் என நமது திராவிட இயக்



கத்தின் நிறுவனத் தலைவர் திருமதி. ஓவியம் விடுத்ததுள்ள அறிக்கையில் குறிப்பிட்டுள்ளார்.

பிட்டுள்ளார். அவரது அறிக்கை வருமாறு :- பெண்ணே நீ சாதிக்கபிறந்தாய், நீ படிக்க வேண்டும். படிப்பு உன் வாழ்க்கை முன்னேற்ற வழிகாட்டி. இந்த விளைவித்தப்பிஸ்தா கொத்தை தந்ததைத் தோடு 'புதுமைப்பெண்' திட்டத்தை நான் உனக்கு அறிக்கிறேன்.

இந்த கல்வி போதுமென்று வறுமையால்

வாடாமல் உயர் கல்வி படிப்புக்கு உன் வங்கிக் கணக்கில் மாதம் ஆயிரம் ரூபாய் அளித்த கொடை வள்ளலே நீர் அல்லவா கல்விக் கண்ணைத் திறந்ததெய்வம் உன் வளர்ச்சி நாட்டின் வளர்ச்சி என்று எண்ணி அளித்த திட்டம். மாணவர்களே நாளைய சமுதாயம் நீதான் என்று மாணவர்களுக்கு ஆயிரம் ரூபாய் கொடுத்து படிக்க உணக்கவித்த கல்வி உன்னை நல்வழிப்படுத்தி நாட்டின் வளர்ச்சிக்கு முன்னோடியாக இருக்க வேண்டும் என்று தமிழ் புதல்வன் என்ற திட்டம் நம் முதலமைச்சர் கொடுத்துள்ளார். தமிழ்நாட்டில் ஏழை குழந்தைகள் சந்தோஷமாகப் பள்ளிக்கு வர வேண்டும் என்று 'காலை உணவு' திட்டத்தை கொடுத்து பசி அறியா குழந்தைகளை முகத்தில் சிரிப்பை கண்டு சந்தோசப்படும் எங்கள் முதல்வரே 2026 தேர்தல் இராலைய வெற்றி உங்களுக்கு கொடுத்து மீண்டும் நீங்கள் முதல்வராக அரியணையில் அமர நீங்கள் கொடுத்த கல்வி திட்டங்களே ஆகும். இவ்வாறு திருமதி. ஓவியம் தெரிவித்துள்ளார்.



துரத்துக்குடி மாவட்டம் ஒட்டப்பிடாரம் ஊராட்சி ஒன்றியம், சில்லாங்குளம் மற்றும் மேலமங்கலம் உள்ளிட்ட ஊர்களில் கட்டப்பட்டு வரும் சமுதாய நலக்கூட கட்டிடங்களின் கட்டுமானப் பணிபிணை விளாத்திகுளம் சட்டமன்ற உறுப்பினர், ஜி.வி. மாரக்கண்டையன் பார்வையிட்டு ஆய்வு மேற்கொண்டார். உடன் ஒன்றிய செயலாளர்கள் காசிவிஸ்வநாதன், இம்மானுவேல், மாவட்ட பிரதிநிதி சத்யராஜ், உள்ளிட்ட கழக நிர்வாகிகள் உடன் இருந்தனர்.



நெல்லை மாநகராட்சி மைய அலுவலக ராஜாஜி மண்டபத்தில் 2026 - 2027 ஆம் ஆண்டிற்கான விளைபயன் வரவு - செலவு திட்ட அறிக்கை தாக்கல் கூட்டம் மாநகராட்சி மேயர் கோ.ராமகிருஷ்ணன் தலைமையில் ஆணையாளர் மரு.மோனிகா ராணா, துணை மேயர் கே.ஆர்.ராஜா ஆகியோர் முன்னிலையில் நடைபெற்றது. நிகழ்வில் மண்டல தலைவர்கள் பிரான்சிஸ் (பாணை) கிளா இக்லம் பாசிலா (மேல்பாளையம்) ரேவதி (சுச்சுல்லூர்) ரேவதி (சுச்சுல்லூர்) (நெல்லை) மற்றும் நிலைக் குழு உறுப்பினர்கள், மாமன்ற உறுப்பினர்கள், உதவி ஆணையாளர்கள் உட்பட பலர் கலந்து கொண்டனர். இந்த பட்டிமன்றம் ரூபாய் 2 கோடி 40 லட்சம் உபரி நிதியாக குறிப்பிடப்பட்டுள்ளது.